

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ : DEPARTMENT / SUBJECT: 4
ಕಾಟಾಚಾರಕ್ಕೆ ಅಧಿವೇಶನ

ಪತ್ರಿಕೆಯ ಹೆಸರು : NAME OF THE NEWS PAPER: ಪ್ರಜಾವಾಣಿ ದಿನಾಂಕ : DATE : 4/2/2021

'ಕಾಟಾಚಾರಕ್ಕೆ ಅಧಿವೇಶನ ಕರೆದಿದ್ದೀರಾ'

ಪ್ರಜಾವಾಣಿ ವಾರ್ತೆ 4-2-21

ಬೆಂಗಳೂರು: 'ಅಧಿವೇಶನವನ್ನು ಕಾಟಾಚಾರಕ್ಕೆ ಕರೆದಿದ್ದೀರಾ? ಶಾಸಕರು, ಮಂತ್ರಿಗಳು, ಅಧಿಕಾರಿಗಳು ಇಲ್ಲ. ನಾನು ಖಾಲಿ ಕುರ್ಚಿಗಳಿಗೆ ಭಾಷಣ ಮಾಡಬೇಕಾ...?'

ವಿಧಾನಸಭೆಯಲ್ಲಿ ಹೀಗೆ ಏರುಧ್ವನಿಯಲ್ಲಿ ಪ್ರಶ್ನಿಸಿದ್ದು ಜೆಡಿಎಸ್‌ನ ಕೆ.ಎಂ.ಶಿವಲಿಂಗೇಗೌಡ. ಭೋಜನ ವಿರಾಮದ ಬಳಿಕ ಕೋರಂ ಗಂಟೆ ಬಹಳ ಹೊತ್ತು ಬಾರಿಸಿದರೂ ಸದಸ್ಯರು ಹಾಜರಾಗದ ಕಾರಣ ಕಲಾಪ ತಡವಾಗಿ ಶುರುವಾಯಿತು. ಸದಸ್ಯರ ವರ್ತನೆ ಬಗ್ಗೆ ಸಭಾಧ್ಯಕ್ಷ ವಿಶ್ವೇಶ್ವರ ಹೆಗಡೆ ಕಾಗೇರಿ ಅರಂಭದಲ್ಲೇ ತೀವ್ರ ಅಸಮಾಧಾನ ವ್ಯಕ್ತಪಡಿಸಿದರು.

ವಿರೋಧ ಪಕ್ಷದ ನಾಯಕ ಸಿದ್ದರಾಮಯ್ಯ ಅವರು ಮಾತು ಮುಂದುವರಿಸಿದಾಗ ಕಡಿಮೆ ಸಂಖ್ಯೆಯಲ್ಲಿದ್ದ ಶಾಸಕರು, ಶಿವಲಿಂಗೇಗೌಡ ಎದ್ದು ನಿಲ್ಲುತ್ತಿದ್ದಂತೆ ಜಾಗ ಖಾಲಿ ಮಾಡಿದರು. ಇದರಿಂದ ಬೇಸತ್ತು ಶಿವಲಿಂಗೇಗೌಡ, 'ಒಬ್ಬ ಮಂತ್ರಿಯೂ ಇಲ್ಲ, ಶಾಸಕರೂ ಇಲ್ಲ. ನಾನು ಖಾಲಿ ಕುರ್ಚಿಗಳಿಗೆ ಮಾತನಾಡಬೇಕಾ? ಈ ರೀತಿ ಆದರೆ ಅಧಿವೇಶನ ನಡೆಸುವುದಾದರೂ ಏಕೆ? ನಮ್ಮದು ಅರಣ್ಯರೋಡನ ಆಗುತ್ತಿದೆ' ಎಂದರು.

'ಶಾಸಕರಲ್ಲಿ ಇಷ್ಟು ನಿರುತ್ಸಾಹ ಏಕೆ? ಆದ್ದರಿಂದ ಮಾತನಾಡಲು ನನಗೆ ಮನಸ್ಸಿಲ್ಲ' ಎಂದು ಕುಳಿತರು.

ಆಗ ಸದನದಲ್ಲಿ ಹಾಜರಿದ್ದ ಗ್ರಾಮೀಣಾಭಿವೃದ್ಧಿ ಸಚಿವ ಕೆ.ಎಸ್.ಈಶ್ವರಪ್ಪ,

'ನಿಮ್ಮ ಅಧಿಪತ್ಯ ಸರಿ ಇದೆ. ಶಾಸಕರು ಮತ್ತು ಮಂತ್ರಿಗಳು ಹಾಜರಾಗದೇ ಇರುವುದು ಸರಿಯಲ್ಲ. ಆದರೆ, ನಿಮ್ಮ ಅಧಿಪತ್ಯವನ್ನು ಹೇಳಿ' ಎಂದು ಸಮಾಧಾನಪಡಿಸಿದರು.

224 ಸದಸ್ಯರ ಸದನದಲ್ಲಿ ಸುಮಾರು 35 ರಿಂದ 40 ಶಾಸಕರು ಮಾತ್ರ ಇದ್ದರು.

ಸಿದ್ದರಾಮಯ್ಯ ಮಾತನಾಡುವಾಗಲೂ ಅಡಕಿತ ಮತ್ತು ವಿರೋಧ ಪಕ್ಷದ ಸಾಲುಗಳು ಬಹುತೇಕ ಖಾಲಿ ಇದ್ದವು. ಸಚಿವರ ಸಂಖ್ಯೆಯೂ ಕಡಿಮೆ ಇತ್ತು. ಮುಖ್ಯಮಂತ್ರಿ ಯಡಿಯೂರಪ್ಪ ಮತ್ತು ಕಾನೂನು ಸಚಿವ ಬಸವರಾಜ ಬೊಮ್ಮಾಯಿ ಇದ್ದ ಕಾರಣ ಸಿದ್ದರಾಮಯ್ಯ ಮಾತು ಮುಂದುವರಿಸಿದರು.